

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಸ್ವಸ್ತಿವಾಚನಾನುವಾಕಾಃ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಸ್ವಸ್ತಿವಾಚನಾನುವಾಕಾಃ ||

ಸಗ್ಂಹಿತಾಯಾಂ

|| ಹರಿಃ ಓ(೪)ಂ ||

ಆಶುಃ ಶಿಶಾನೋ ವೃಷಭೋ ನ ಯುಧೋ  
ಘನಾಘನಃ ಕ್ಷೋಭಣಶ್ಚರಷಣೀನಾಂ |  
ಸಂಕ್ರಂದನೋನಿಮಿಷ ಏಕ ವೀರಃ ಶತಗ್ಂ  
ಸೇನಾ ಅಜಯಧ್ನಾಕಮಿಂದ್ರಃ |  
ಸಂಕ್ರಂದನೇನಾನಿಮಿಷೇಣ ಜಿಷ್ಣುನಾ  
ಯುತ್ಕಾರೇಣ ದುಶ್ಚ್ಯವನೇನ ದೃಷ್ಟುನಾ |  
ತದಿಂದ್ರೇಣ ಜಯತ ತಥ್ಸಹದ್ವಂ ಯುಧೋ  
ನರ ಇಷುಹಸ್ತೇನ ವೃಷ್ಣಾ |  
ಸ ಇಷುಹಸ್ತೈಃ ಸ ನಿಷಂಗಿಭಿರ್ವಶೀ  
ಸಗ್ಗ್ಂಸ್ರಷ್ಟಾ ಸ ಯುಧ ಇಂದ್ರೋ ಗಣೇನ |  
ಸಗ್ಂಸ್ರಷ್ಟಜಿಥ್ನೋಮಪಾ ಬಾಹುಶರ್ಧ್ಯೂರ್ಧ್ವಧನ್ವಾ  
ಪ್ರತಿಹಿತಾಭಿರಸ್ತಾ |  
ಬೃಹಸ್ಪತೇ ಪರಿ ದೀಯಾ || 16 ||

Please let us know of any errors in this text.

ರಥೇನ ರಕ್ಷೋಹಾಸಮಿತ್ರಾಗ್ಂ ಅಪಬಾಧಮಾನಃ |  
 ಪ್ರಭಂಜಂಥ್ಸೇನಾಃ ಪ್ರಮೃಣೋ ಯುಧಾ  
 ಜಯನ್ನಸ್ಮಾಕಮೇಧ್ಯವಿತಾ ರಥಾನಾಂ |  
 ಗೋತ್ರಭಿದಂ ಗೋವಿದಂ ವಜ್ರಬಾಹುಂ  
 ಜಯಂತಮಜ್ಮ ಪ್ರಮೃಣಂತಮೋಜಸಾ |  
 ಇಮಗ್ಂ ಸಜಾತಾ ಅನುವೀರಯಧ್ವಮಿಂದ್ರಗ್ಂ  
 ಸಖಾಯೋಽನು ಸಗ್ಂ ರಭಧ್ವಂ |  
 ಬಲವಿಜ್ಞಾಯಃ ಸ್ಥವೀರಃ ಪ್ರವೀರಃ ಸಹಸ್ವಾನ್  
 ವಾಜೀ ಸಹಮಾನ ಉಗ್ರಃ |  
 ಅಭಿವೀರೋ ಅಭಿಸತ್ವಾ ಸಹೋಜಾ  
 ಜೈತ್ರಮಿಂದ್ರ ರಥಮಾತಿಷ್ಠ ಗೋವಿತ್ |  
 ಅಭಿ ಗೋತ್ರಾಣಿ ಸಹಸಾ ಗಾಹಮಾನೋಽದಾಯೋ || 17 ||

ವೀರಶ್ಚತಮನ್ಯುರಿಂದ್ರಃ |  
 ದುಶ್ಚೈವನಃ ಪೃತನಾಷಾಡಯುಧ್ಯೋಽಸ್ಮಾಕಗ್ಂ  
 ಸೇನಾ ಅವತು ಪ್ರ ಯುಧ್ಸ್ |  
 ಇಂದ್ರ ಆಸಾಂ ನೇತಾ ಬೃಹಸ್ಪತಿರ್ದಕ್ಷಿಣಾ  
 ಯಜ್ಞಃ ಪುರ ಏತು ಸೋಮಃ |  
 ದೇವಸೇನಾನಾಮಭಿಭಂಜತೀನಾಂ ಜಯಂತೀನಾಂ  
 ಮರುತೋ ಯಂತ್ವಗ್ರೇ |  
 ಇಂದ್ರಸ್ಯ ವೃಷ್ಣೋ ವರುಣಸ್ಯ ರಾಜ್ಞಃ

ಆದಿತ್ಯಾ॑ನಾಂ ಮ॒ರು॒ತಾ॒ಗ್ಂ ಶ॒ರ್ಧ ಉ॒ಗ್ರಂ |  
 ಮ॒ಹಾ॒ಮ॒ನ॒ಸಾಂ ಭ॒ವ॒ನ॒ಚ್ಯ॒ವಾ॒ನಾಂ ಘೋ॒ಷೋ  
 ದೇ॒ವಾ॒ನಾಂ ಜ॒ಯ॒ತಾ॒ಮು॒ದ॒ಸ್ಯಾತ್ |  
 ಅ॒ಸ್ಮಾ॒ಕ॒ಮಿ॒ಂದ್ರಃ ಸ॒ಮೃ॒ತೇ॒ಷು ಧ್ವ॒ಜೇ॒ಷ್ಟ॒ಸ್ಮಾ॒ಕಂ ಯಾ  
 ಇ॒ಷ॒ವ॒ಸ್ತಾ ಜ॒ಯಂತು || 18 ||

ಅ॒ಸ್ಮಾ॒ಕಂ ವಿ॒ರಾ ಉ॒ತ್ತ॒ರೇ ಭ॒ವಂತ್ವ॒ಸ್ಮಾನು॑  
 ದೇ॒ವಾ ಅವ॒ತಾ ಹ॒ವೇ॒ಷು |  
 ಉ॒ದ್ಧ॒ರ್ಷ॒ಯ ಮ॒ಘ॒ವ॒ನ್ನಾ॒ಯು॒ಧಾ॒ನ್ಯು॒ಧ್ವ॒ತ್ವನಾಂ  
 ಮಾ॒ಮ॒ಕಾ॒ನಾಂ ಮ॒ಹಾ॒ಗ್ಂಸಿ |  
 ಉ॒ದ್ವೃ॒ತ್ತ॒ಹ॒ನ್ವಾ॒ಜಿನಾಂ॑ ವಾ॒ಜಿನಾ॒ನ್ಯು॒ದ್ರ॒ಧಾನಾಂ  
 ಜ॒ಯ॒ತಾ॒ಮೇ॒ತು ಘೋ॒ಷಃ |  
 ಉ॒ಪ ಪ್ರೇ॒ತ ಜ॒ಯ॒ತಾ ನ॒ರಃ ಸ್ಥಿ॒ರಾ ವಃ ಸಂತು॑ ಬಾ॒ಹವಃ॑ |  
 ಇ॒ಂದ್ರೋ ವಃ॑ ಶ॒ರ್ಮ ಯ॒ಚ್ಛತ್ವ॒ನಾ॒ಧೃ॒ಷ್ಯಾ ಯ॒ಥಾ॒ಸ॒ಥ |  
 ಅವ॑ಸೃ॒ಷ್ಟಾ ಪ॒ರಾ ಪ॒ತ ಶ॒ರವ್ಯೇ॑ ಬ್ರ॒ಹ್ಮ॒ಸಗ್ಂಶಿತಾ॑ |  
 ಗ॒ಚ್ಛಾ॒ಮಿ॒ತ್ರಾನ್ವ - || 19 ||

ವಿ॒ಶ ಮೈ॒ಷಾಂ ಕಂಚ॑ನೋಚ್ಛಿ॒ಷಃ |  
 ಮ॒ರ್ಮಾಣಿ॑ ತೇ ವ॒ರ್ಮ॒ಭಿ॒ಶ್ಛಾದ॑ಯಾಮಿ ಸೋಮ॒ಸ್ತ್ವಾ  
 ರಾ॒ಜಾ॒ಮೃ॒ತೇ॒ನಾಭಿ॑ವಸ್ತಾಂ |  
 ಉ॒ರೋ॒ವ॒ರೀ॒ಯೋ ವರಿ॑ವಸ್ತೇ ಅ॒ಸ್ತು  
 ಜ॒ಯಂತಂ॑ ತ್ವಾ॒ಮನು॑ ಮ॒ದಂತು॑ ದೇ॒ವಾಃ |

ಯತ್ರ ಬಾಣಾಃ ಸಂಪತಂತಿ ಕುಮಾರಾ ವಿಶಿಖಾ ಇವ |  
ಇಂದ್ರೋ ನಸ್ತತ್ರ ವೃತ್ರಹಾ ವಿಶ್ವಾಹಾ ಶರ್ಮ ಯಚ್ಛತು || 20 ||

ಜೀಮೂತಸ್ಯೇವ ಭವತಿ ಪ್ರತೀಕಂ ಯದ್ವರ್ಮೀ  
ಯಾತಿ ಸಮದಾಮುಪಸ್ಥೇ |

ಅನಾವಿದ್ಧಯಾ ತನುವಾ ಜಯ ತ್ವಗ್ಂ ಸ ತ್ವಾ  
ವರ್ಮಣೋ ಮಹಿಮಾ ಪಿಪರ್ತು |

ಧನ್ವನಾ ಗಾ ಧನ್ವನಾಽಽಜಿಂ ಜಯೇಮ ಧನ್ವನಾ  
ತೀವ್ರಾಸ್ಸಮದೋ ಜಯೇಮ |

ಧನುಶ್ಯತ್ರೋರಪಕಾಮಂ ಕೃಣೋತಿ ಧನ್ವನಾ  
ಸರ್ವಾಃ ಪ್ರದಿಶೋ ಜಯೇಮ |

ವಕ್ಷ್ಯಂತೀವೇದಾ ಗನೀಗಂತಿ ಕರ್ಣಂ ಪ್ರಿಯಗ್ಂ  
ಸಖಾಯಂ ಪರಿಷಸ್ವಜಾನಾ |

ಯೋಷೇವ ಶಿಂಕ್ತೇ ವಿತತಾಽಧಿ ಧನ್ವ - || 27 ||

ಂಜ್ಯಾ ಇಯಗ್ಂ ಸಮನೇ ಪಾರಯಂತೀ |

ತೀ ಆಚರಂತೀ ಸಮನೇವ ಯೋಷಾ ಮಾತೇವ  
ಪುತ್ರಂ ಬಿಭೃತಾಮುಪಸ್ಥೇ |

ಅಪ ಶತ್ರುನ್ ವಿಧೃತಾಗ್ಂ ಸಂವಿದಾನೇ ಆರ್ತ್ನೀ  
ಇಮೇ ವಿಷ್ಠುರಂತೀ ಅಮಿತ್ರಾನ್ |

ಬಹ್ವೀನಾಂ ಪಿತಾ ಬಹುರಸ್ಯ ಪುತ್ರಶ್ಚಿಶ್ಚಾ  
ಕೃಣೋತಿ ಸಮನಾಽವಗತ್ಯ |

ಇಷುಧಿಸ್ಸಂಕಾಃ ಪೃತನಾಶ್ಚ ಸರ್ವಾಃ ಪೃಷ್ಠೇ  
ನಿನದ್ಧೋ ಜಯತಿ ಪ್ರಸೂತಃ |

ರಥೇ ತಿಷ್ಠನ್ನಯತಿ ವಾಜಿನಃ ಪುರೋ ಯತ್ರಯತ್ರ  
ಕಾಮಯತೇ ಸುಷಾರಥಿಃ |

ಅಭೀಶೂನಾಂ ಮಹಿಮಾನಂ || 28 ||

ಪನಾಯತ ಮನಃ ಪಶ್ಚಾದನು ಯಚ್ಛಂತಿ ರಶ್ಮಯಃ |  
ತೀವ್ರಾನ್ಘೋಷಾನ್ಕೃಣ್ಣತೇ ವೃಷಪಾಣಯೋಽಶ್ವಾ  
ರಥೇಭಿಸ್ಸಹ ವಾಜಯಂತಃ |

ಅವಕ್ರಾಮಂತಃ ಪ್ರಪದೈರಮಿತ್ರಾನ್ಕ್ಷಿಣಂತಿ  
ಶತ್ರುಗ್ಂರನಪವ್ಯಯಂತಃ |

ರಥವಾಹನಗ್ಂ ಹವಿರಸ್ಯ ನಾಮ  
ಯತ್ಪ್ರಾಸ್ಯಯುಧಂ ನಿಹಿತಮಸ್ಯ ವರ್ಮ |

ತತ್ರಾ ರಥಮುಪ ಶಗ್ಮಗ್ಂ ಸದೇಮ ವಿಶ್ವಾಹಾ  
ವಯಗ್ಂ ಸುಮನಸ್ಯಮಾನಾಃ |

ಸ್ವಾದುಷಗ್ಂ ಸದಃ ಪಿತರೋ ವಯೋಧಾಃ  
ಕೃಚ್ಛೈಶ್ರಿತಶ್ಚಕ್ಷೀವಂತೋ ಗಭೀರಾಃ |

ಚಿತ್ರಸೇನಾ ಇಷುಬಲಾ ಅಮೃಧ್ರಾಸ್ಸತೋವೀರಾ  
ಉರವೋ ವ್ರಾತಸಾಹಾಃ |

ಬ್ರಾಹ್ಮಣಾಸಃ || 29 ||

ಪಿ॒ತ॒ರ॒ಸ್ವೋ॒ಮ್ಯಾ॒ಸ॒ಶ್ಚಿ॒ವೇ ನೋ॒ ದ್ಯಾವಾ॑ಪೃ॒ಥಿ॒ವೀ  
ಅ॒ನೇ॒ಹಸಾ॑ |

ಪೂ॒ಷಾ ನಃ॑ ಪಾ॒ತು ದು॒ರಿ॒ತಾ॑ದೃ॒ತಾವೃ॒ಧೋ ರ॒ಕ್ಷಾ ಮಾ॑ಕಿ॒ನೋಃ  
ಅ॒ಘ॒ಶಗ್ಂ॑ಸ ಈ॒ಶತ॑ |

ಸು॒ಪ॒ರ್ಣಂ ವ॑ಸ್ತೇ ಮೃ॒ಗೋ ಅ॒ಸ್ಯಾ ದಂ॒ತೋ  
ಗೋ॒ಭಿಸ್ಸ॑ನ್ನದ್ಧಾ ಪ॒ತತಿ॑ ಪ್ರ॒ಸೂ॒ತಾ |

ಯ॒ತ್ರಾ ನ॒ರ॒ಸ್ಸಂ ಚ॑ ವಿ ಚ ದ್ರ॒ವಂತಿ॑  
ತ॒ತ್ರಾ॒ಸ್ಮ॒ಭ್ಯಮಿ॒ಷವ॑ಶ್ಯ॒ರ್ಮ ಯಗ್ಂ॑ಸನ್ |

ಋ॒ಜೀ॒ತೇ ಪ॒ರಿ ವೃ॒ಜ್ಞಿ ನೋ॒ಽಶ್ಮಾ॑ ಭ॒ವತು॑ ನ॒ಸ್ತನೂಃ॑ |  
ಸೋ॒ಮೋ ಅ॒ಧಿ ಬ್ರ॒ವೀತು॑ ನೋ॒ಽದಿ॒ತಿ - || 30 ||

ಶ್ಯ॒ರ್ಮ ಯ॑ಚ್ಛತು |

ಆ ಜಂ॒ಘಂತಿ॑ ಸಾ॒ನ್ವೇಷಾಂ॑ ಜ॒ಘನಾ॑ಗ್ಂ ಉ॒ಪ ಜಿ॒ಘ್ನತೇ॑ |  
ಅ॒ಶ್ವಾಜ॑ನಿ ಪ್ರ॒ಚೇತ॑ಸೋ॒ಽಶ್ವಾಂಧ್ವ॑ಮ॒ಥ್ನು ಚೋ॑ದಯ |  
ಅ॒ಹಿ॒ರಿವ॑ ಭೋ॒ಗೈಃ ಪ॒ರ್ಯೇತಿ॑ ಬಾ॒ಹುಂ ಜ್ಯಾಯಾ॑  
ಹೇ॒ತಿಂ ಪ॑ರಿಬಾಧ॒ಮಾನಃ॑ |

ಹ॒ಸ್ತ॒ಘ್ನೋ ವಿ॒ಶ್ವಾ ವ॒ಯುನಾ॑ನಿ ವಿ॒ದ್ವಾನ್ಪ॒ಮಾನ್ಪ॒ಮಾಗ್ಂ॑ಸಂ  
ಪ॒ರಿ ಪಾ॑ತು ವಿಶ್ವ॒ತಃ |

ವ॒ನ॒ಸೃ॒ತೇ ವಿ॒ಡ್ವಂ॒ಗೋ ಹಿ ಭೂ॑ಯಾ ಅ॒ಸ್ಮಥ್ನ॑ಖಾ  
ಪ್ರ॒ತ॒ರ॒ಣ॒ಸ್ಸವೀ॑ರಃ |

ಗೋ॒ಭಿಸ್ಸ॑ನ್ನದ್ಧೋ ಅ॒ಸಿ ವಿ॒ಡಯ॑ಸ್ವಾ॒ಽಸ್ಥಾತಾ॑

ತೇ ಜಯತು ಜೇತ್ವಾನಿ |  
ದಿವಃ ಪೃಥಿವ್ಯಾಃ ಪರ್ಯೋ - || 31 ||

ಜ ಉದ್ಭೃತಂ ವನಸ್ಪತಿಭ್ಯಃ ಪರ್ಯಾಭೃತಗ್ಂ ಸಹಃ |  
ಅಪಾಮೋಜ್ಮಾನಂ ಪರಿ ಗೋಭಿರಾವೃತಮಿಂದ್ರಸ್ಯ ವಜ್ರಗ್ಂ  
ಹವಿಷಾ ರಥಂಯಜ |

ಇಂದ್ರಸ್ಯ ವಜ್ರೋ ಮರುತಾಮನೀಕಂ ಮಿತ್ರಸ್ಯ ಗರ್ಭೋ  
ವರುಣಸ್ಯ ನಾಭಿಃ |

ಸೇಮಾನೋ ಹವ್ಯದಾತಿಂ ಜುಷಾಣೋ ದೇವ ರಥ  
ಪ್ರತಿಹವ್ಯಾ ಗೃಭಾಯ |

ಉಪ ಶ್ವಾಸಯ ಪೃಥಿವೀಮುತ ದ್ಯಾಂ ಪುರುತ್ರಾ ತೇ  
ಮನುತಾಂ ವಿಷ್ಠಿತಂ ಜಗತ್ |

ಸ ದುಂದುಭೇ ಸಜೂರಿಂದ್ರೇಣ ದೇವೈರ್ದೂರಾ - || 32 ||

ದ್ವವೀಯೋ ಅಪ ಸೇಧ ಶತ್ರುನ್ |

ಆ ಕ್ರಂದಯ ಬಲಮೋಜೋ ನ ಆ ಧಾ ನಿಷ್ಟನಿಹಿ  
ದುರಿತಾ ಬಾಧಮಾನಃ |

ಅಪ ಪ್ರೋಥ ದುಂದುಭೇ ದುಚ್ಛುನಾಗ್ಂ ಇತ ಇಂದ್ರಸ್ಯ  
ಮುಷ್ಟಿರಸಿ ವೀಡಯಸ್ವ |

ಆಮೂರಜ ಪ್ರತ್ಯಾವರ್ತಯೇಮಾಃ  
ಕೇತುಮದ್ಧುದುಭಿವರ್ವದೀತಿ |



ಸಮಶ್ವಪರ್ಣಾಶ್ಚರಂತಿ ನೋ ನರೋಽಸ್ಮಾಕಮಿಂದ್ರ  
ರಥಿನೋ ಜಯಂತು || 33 ||

ಮಮಾಗ್ನೇ ವರ್ಚೋ ವಿಹವೇಷ್ಟಸ್ತು  
ವಯಂ ತ್ವೀಂಧಾನಾಸ್ತನುವಂ ಪುಷೇಮ |  
ಮಹ್ಯಂ ನಮಂತಾಂ ಪ್ರದಿಶಶ್ಚತಸ್ತಸ್ವಯಾಽಧ್ಯಕ್ಷೇಣ  
ಪೃತನಾ ಜಯೇಮ |

ಮಮ ದೇವಾ ವಿಹವೇ ಸಂತು ಸರ್ವ  
ಇಂದ್ರಾವಂತೋ ಮರುತೋ ವಿಷ್ಟುರಗ್ನಿಃ |  
ಮಮಾಂತರಿಕ್ಷ ಮುರು ಗೋಪಮಸ್ತು  
ಮಹ್ಯಂ ವಾತಃ ಪವತಾಂ ಕಾಮೇ ಅಸ್ಮಿನ್ |  
ಮಯಿ ದೇವಾ ದ್ರವಿಣಮಾ ಯಜಂತಾಂ  
ಮಯ್ಯಾಶೀರಸ್ತು ಮಯಿ ದೇವಹೂತಿಃ |  
ದೈವ್ಯಾ ಹೋತಾರಾ ವನಿಷಂತ || 29 ||

ಪೂರ್ವೇಽರಿಷ್ಟಾಃ ಸ್ಯಾಮ ತನುವಾ ಸುವೀರಾಃ |  
ಮಹ್ಯಂ ಯಜಂತು ಮಮ ಯಾನಿ  
ಹವ್ಯಾಽಕೂತಿಃ ಸತ್ಯಾ ಮನಸೋ ಮೇ ಅಸ್ತು |  
ಏನೋ ಮಾನಿಗಾಂ ಕತಮಚ್ಚನಾಽಹಂ ವಿಶ್ವೇ  
ದೇವಾಸೋ ಅಧಿ ವೋಚತಾ ಮೇ |  
ದೇವೀಃ ಷಡುರ್ವೀರುರುಣಃ ಕೃಣೋತ  
ವಿಶ್ವೇ ದೇವಾಸ ಇಹ ವೀರಯಧ್ವಂ |

ಮಾಹಾಸ್ಮಹಿ ಪ್ರಜಯಾ ಮಾ  
 ತನೂಭಿರ್ಮಾರಧಾಮ ದ್ವಿಷತೇ ಸೋಮ ರಾಜನ್ |  
 ಅಗ್ನಿರ್ಮನ್ಯಂ ಪ್ರತಿನುದನ್ವರಸ್ತಾ - || 30 ||

ದದಬ್ಧೋ ಗೋಪಾಃ ಪರಿಪಾಹಿ ನಸ್ತ್ವಂ |  
 ಪ್ರತ್ಯಂಚೋ ಯಂತು ನಿಗುತಃ ಪುನಸ್ತೇಮೈಷಾಂ ಚಿತ್ತಂ  
 ಪ್ರಬುಧಾ ವಿನೇಶತ್ |  
 ಧಾತಾ ಧಾತ್ಯಣಾಂ ಭುವನಸ್ಯ ಯಸ್ಪತಿರ್ದೇವಗ್ಂ  
 ಸವಿತಾರಮಭಿಮಾತಿಷಾಹಂ |

ಇಮಂ ಯಜ್ಞಮಶ್ವಿನೋಭಾ ಬೃಹಸ್ಪತಿರ್ದೇವಾಃ ಪಾಂತು  
 ಯಜಮಾನಂ ನೃಧಾತ್ |

ಉರುವ್ಯಚಾನೋ ಮಹಿಷಶ್ಯರ್ಮ  
 ಯಗ್ಂಸದಸ್ಮಿನ್ ಹವೇ ಪುರುಹೂತಃ ಪುರುಕ್ಷು |  
 ಸನಃ ಪ್ರಜಾಯೈ ಹರ್ಯಶ್ಚ ಮೃಡಯೇಂದ್ರ ಮಾ || 31 ||

ನೋ ರೀರಿಷೋ ಮಾ ಪರಾದಾಃ |  
 ಯೇನಃ ಸಪತ್ನಾ ಅಪ ತೇ ಭವಂತ್ವಿಂದ್ರಾಗ್ನಿಭ್ಯಾಮವ  
 ಬಾಧಾಮಹೇ ತಾನ್ |

ವಸವೋ ರುದ್ರಾ ಆದಿತ್ಯಾ ಉಪರಿ ಸ್ಪೃಶಂ  
 ಮೋಗ್ರಂ ಚೇತ್ತಾರಮಧಿರಾಜಮಕ್ರನ್ |  
 ಅವಾಂಚಮಿಂದ್ರಮಮುತೋ ಹವಾಮಹೇ  
 ಯೋ ಗೋಜಿದ್ಧನಜಿದ್ಧಜಿದ್ಧಜಿದ್ಧಃ |

ಇಮಂ ನೋ ಯಜ್ಞಂ ವಿಹವೇ ಜುಷಸ್ವಾಸ್ಯ  
 ಕುರ್ಮೋ ಹರಿವೋ ಮೇದಿನಂ ತ್ವಾ || 32 ||

ಅಗ್ನೇರ್ಮನ್ವೇ ಪ್ರಥಮಸ್ಯ ಪ್ರಚೇತಸೋ  
 ಯಂ ಪಾಂಚಜನ್ಯಂ ಬಹವಃ ಸಮಿಂಧತೇ |  
 ವಿಶ್ವಸ್ಯಾಂ ವಿಶಿ ಪ್ರವಿವಿಶಿವಾಗ್ಂ  
 ಸಮೀಮಹೇ ಸ ನೋ ಮುಂಚತ್ವಗ್ಂಹಸಃ |  
 ಯಸ್ಯೇದಂ ಪ್ರಾಣನ್ನಿಮಿಷದ್ಯದೇಜತಿ  
 ಯಸ್ಯ ಜಾತಂ ಜನಮಾನಂ ಚ ಕೇವಲಂ |  
 ಸ್ತಾಮ್ಯಗ್ನಿಂ ನಾಧಿತೋ ಜೋಹವೀಮಿ  
 ಸ ನೋ ಮುಂಚತ್ವಗ್ಂಹಸಃ |

ಇಂದ್ರಸ್ಯ ಮನ್ವೇ ಪ್ರಥಮಸ್ಯ ಪ್ರಚೇತಸೋ  
 ವೃತ್ರಘ್ನಃ ಸ್ತೋಮಾ ಉಪ ಮಾಮುಪಾಗುಃ |  
 ಯೋ ದಾಶುಷಃ ಸುಕೃತೋ ಹವಮುಪ ಗಂತಾ || 33 ||

ಸ ನೋ ಮುಂಚತ್ವಗ್ಂಹಸಃ |  
 ಯಃ ಸಂಗ್ರಾಮಂ ನಯತಿ ಸಂ ವಶೀ ಯುಧೇ  
 ಯಃ ಪುಷ್ಪಾನಿ ಸಗ್ಂಸೃಜತಿ ತ್ರಯಾಣಿ |  
 ಸ್ತಾಮೀಂದ್ರಂ ನಾಧಿತೋ ಜೋಹವೀಮಿ  
 ಸ ನೋ ಮುಂಚತ್ವಗ್ಂಹಸಃ |  
 ಮನ್ವೇ ವಾಂ ಮಿತ್ರಾವರುಣಾ ತಸ್ಯ ವಿತ್ತಗ್ಂ  
 ಸತ್ಯೌಜಸಾ ದೃಗ್ಂಹಣಾ ಯಂ ನುದೇಧೇ |

ಯಾ ರಾಜಾನಗ್ಂ ಸರಥಂ ಯಾಥ ಉಗ್ರಾ  
 ತಾ ನೋ ಮುಂಚತಮಾಗಸಃ |  
 ಯೋ ವಾಗ್ಂ ರಥ ಋಜುರಶ್ಠಿಃ ಸತ್ಯಧರ್ಮಾ  
 ಮಿಥುಶ್ಚರಂತಮುಪಯಾತಿ ದೂಷಯನ್ |  
 ಸ್ತಾಮಿ || 34 ||

ಮಿತ್ರಾವರುಣಾ ನಾಧಿತೋ ಜೋಹವೀಮಿ  
 ತೌ ನೋ ಮುಂಚತಮಾಗಸಃ |  
 ವಾಯೋಃ ಸವಿತುರ್ವಿದಧಾನಿ ಮನ್ಮಹೇ  
 ಯಾವಾತ್ಮನ್ವದ್ಭಿಭೃತೋ ಯೌ ಚ ರಕ್ಷತಃ |  
 ಯೌ ವಿಶ್ವಸ್ಯ ಪರಿಭೂ ಬಭೂವತುಸ್ತಾನೋ  
 ಮುಂಚತಮಾಗಸಃ |  
 ಉಪಶ್ರೇಷ್ಠಾನ ಆಶಿಷೋ ದೇವಯೋರ್ಧರ್ಮೇ ಅಸ್ಥಿರನ್ |  
 ಸ್ತಾಮಿ ವಾಯುಗ್ಂ ಸವಿತಾರಂ ನಾಧಿತೋ ಜೋಹವೀಮಿ  
 ತೌ ನೋ ಮುಂಚತಮಾಗಸಃ |  
 ರಥೀತಮೌ ರಥೀನಾಮಹ್ವ ಊತಯೇ  
 ಶುಭಂ ಗಮಿಷ್ಠೌ ಸುಯಮೇಭಿರಶ್ಚೈಃ |  
 ಯಯೋ - || 35 ||

ವಾಫಂ ದೇವೌ ದೇವೇಷ್ಟನಿಶಿತಮೋಜಸ್ತೌ  
 ನೋ ಮುಂಚತಮಾಗಸಃ |  
 ಯದಯಾತಂ ವಹತುಗ್ಂ ಸೂರ್ಯಾಸ್ತಿಚಕ್ರೇಣ

ಸಗ್ಂಸದಮಿಚ್ಛಮಾನೌ |  
 ಸ್ತಾಮಿ ದೇವಾವಶ್ವಿನೌ ನಾಧಿತೋ ಜೋಹವೀಮಿ  
 ತೌ ನೋ ಮುಂಚತಮಾಗಸಃ |  
 ಮರುತಾಂ ಮನ್ವೇ ಅಧಿ ನೋ ಬ್ರುವಂತು  
 ಪ್ರೇಮಾಂ ವಾಚಂ ವಿಶ್ವಾಮವಂತು ವಿಶ್ವೇ |  
 ಆಶೂನ್ ಹುವೇ ಸುಯಮಾನೂತಯೇ  
 ತೇ ನೋ ಮುಂಚಂತ್ವೇನಸಃ |  
 ತಿಗ್ಮಮಾಯುಧಂ ವೀಡಿತಗ್ಂ ಸಹಸ್ವದ್ವಿವ್ಯಗ್ಂ  
 ಶರ್ಧಃ || 36 ||

ಪೃತನಾಸು ಜಿಷ್ಣು |  
 ಸ್ತಾಮಿ ದೇವಾನ್ಮರುತೋ ನಾಧಿತೋ ಜೋಹವೀಮಿ  
 ತೇ ನೋ ಮುಂಚಂತ್ವೇನಸಃ |  
 ದೇವಾನಾಂ ಮನ್ವೇ ಅಧಿ ನೋ ಬ್ರುವಂತು  
 ಪ್ರೇಮಾಂ ವಾಚಂ ವಿಶ್ವಾಮವಂತು ವಿಶ್ವೇ |  
 ಆಶೂನ್ ಹುವೇ ಸುಯಮಾನೂತಯೇ  
 ತೇ ನೋ ಮುಂಚಂತ್ವೇನಸಃ |  
 ಯದಿದಂ ಮಾಽಭಿಶೋಚತಿ ಪೌರುಷೇಯೇಣ ದೈವ್ಯೇನ |  
 ಸ್ತಾಮಿ ವಿಶ್ವಾಂದೇವಾನ್ನಾಧಿತೋ ಜೋಹವೀಮಿ  
 ತೇ ನೋ ಮುಂಚಂತ್ವೇನಸಃ |  
 ಅನುನೋಽದ್ಯಾನುಮತಿರ - || 37 ||

ನ್ವಿದನುಮತೇ ತ್ವಂ ವೈಶ್ವಾನರೋ ನ ಉತ್ಯಾ ಪೃಷ್ಠೋ ದಿವಿ |  
 ಯೇ ಅಪ್ರಥೇತಾಮಮಿತೇಭಿರೋಜೋಭಿಯೇಫ  
 ಪ್ರತಿಷ್ಠೇ ಅಭವತಾಂ ವಸೂನಾಂ |  
 ಸ್ತಾಮಿ ದ್ಯಾವಾಪೃಥಿವೀ ನಾಧಿತೋ ಜೋಹವೀಮಿ  
 ತೇ ನೋ ಮುಂಚತಮಗ್ಂಹಸಃ |  
 ಉವೀಫ ರೋದಸೀ ವರಿವಃ ಕೃಣೋತಂ ಕ್ಷೇತ್ರಸ್ಯ  
 ಪತ್ನೀ ಅಧಿನೋ ಬ್ರೂಯಾತಂ |  
 ಸ್ತಾಮಿ ದ್ಯಾವಾಪೃಥಿವೀ ನಾಧಿತೋ ಜೋಹವೀಮಿ  
 ತೇ ನೋ ಮುಂಚತಮಗ್ಂಹಸಃ |  
 ಯತ್ತೇ ವಯಂ ಪುರುಷತ್ರಾಯ  
 ವಿಷ್ಣಾವಿದ್ವಾಗ್ಂಸಶ್ಚಕೃಮಾ ಕಚ್ಚನಾ || 38 ||

ssಗಃ |

ಕೃಧೀ ಸ್ವಸ್ಮಾಗ್ಂ ಅದಿತೇರನಾಗಾ  
 ವೈನಾಗ್ಂಸಿ ಶಿಶ್ರಥೋ ವಿಷ್ಟಗ್ನೀ |  
 ಯಥಾಹ ತದ್ವಸವೋ  
 ಗೌರ್ಯಂ ಚಿತ್ವದಿಷಿತಾಮಮುಂಚತಾ ಯಜತ್ರಾಃ |  
 ಏವಾ ತ್ವಮಸ್ಮತ್ಪ್ರಮುಂಚಾವ್ಯಗ್ಂಹಃ ಪ್ರಾತಾರ್ಯಗ್ನೀ  
 ಪ್ರತರಾಂ ನ ಆಯುಃ || 39 ||

ಅಗ್ನೀರ್ಮಸ್ತೇ ಯಸ್ಯೇದಮಿದ್ರಸ್ಯ ಯಸ್ಸಂಗ್ರಾಮಗ್ಂ ಸ ನೋ  
 ಮುಂಚತ್ವಗ್ಂಹಸಃ |

ಮನ್ವೇ ವಾಂ ತಾ ನೋ ಮುಂಚತಮಾಗಸಃ |

ಯೋ ವಾಂ ವಾಯೋರುಪ ರಥೀತಮೌ ಯದಯಾತಮಶ್ವಿನೌ ತೌ ನೋ

ಮುಂಚತಮಾಗಸಃ |

ಮರುತಾಂ ತಿಗ್ಮಂ ಮರುತೋ ದೇವಾನಾಂ ಯದಿದಂ ವಿಶ್ವಾಂತೇ ನೋ

ಮುನ್ವಂತ್ವೇನಸಃ |

ಅನು ನ ಉರ್ವೀ ದ್ಯಾವಾಪೃಥಿವೀ ತೇ ನೋ ಮುಂಚತಮಗಂಹಸೋ ಯತ್ತೇ |

ಚತುರಗಂಹಸಷ್ಟಾಕಸಶ್ಚತುರೇನಸೋ ದ್ವಿರಗಂಹಸಃ ||

|| ಇತಿ ಸ್ವಸ್ತಿವಾಚನಾನುವಾಕಾಃ ಸಮಾಪ್ತಾಃ ||